

**কেন্দ্রীয় বিত্তমন্ত্রী নির্মলা সীতারমণৰ অংশগ্রহণেৰে অনুষ্ঠিত হোৱা চাহ বাগিচা ধন পুৰস্কাৰ  
মেলাৰ তৃতীয় পৰ্যায়ৰ বিতৰণী অনুষ্ঠানত অংশগ্রহণ কৰিলে মুখ্যমন্ত্রীয়ে**

**সহদয়তা আৰু আন্তৰিকতাৰে আৰম্ভণিৰে পৰা চাহ বাগিচাৰ  
শ্রমিকসকলৰ কল্যাণৰ বাবে সদিচ্ছাৰে কাম কৰি আহিছে মুখ্যমন্ত্রী  
সৰ্বানন্দ সোণোৱালে : কেন্দ্রীয় বিত্তমন্ত্রী**

**সমগ্ৰ পৃথিবীৰ জনসাধাৰণে অসমৰ চাহ পান কৰিয়েই দিনটোৰ শুভাৰম্ভণি  
কৰে : নির্মলা সীতারমণ**

**আঞ্চনিক ভাৰত তথা আঞ্চনিক অসমৰ সপোন বাস্তৱায়িত কৰাৰ  
শক্তি চাহ শ্রমিকলৰ মাজত মজুত আছে : মুখ্যমন্ত্রী**

**দিছপুৰ, ০৬ ফেব্ৰুৱাৰী :** ‘সহদয়তা আৰু আন্তৰিকতাৰে আৰম্ভণিৰে চাহ বাগিচাৰ শ্রমিকসকলৰ  
কল্যাণৰ বাবে সদিচ্ছাৰে কাম কৰি আহিছে মুখ্যমন্ত্রী সৰ্বানন্দ সোণোৱালে।’ আজি খানাপাৰাস্থিত পশু  
চিকিৎসা মহাবিদ্যালয় খেলপথাৰত ৰাজ্য চৰকাৰৰ চাহ বাগিচা ধন পুৰস্কাৰ মেলাৰ তৃতীয় পৰ্যায়ৰ বিতৰণী  
অনুষ্ঠানত মুখ্য অতিথি হিচাপে অংশ গ্ৰহণ কৰি কেন্দ্রীয় বিত্তমন্ত্রী নির্মলা সীতারমণে এইদৰে মন্তব্য কৰে।

ভাষণ প্ৰসংগত কেন্দ্রীয় মন্ত্ৰীগৰাকীয়ে লগতে কয় যে সৰ্বানন্দ সোণোৱাল নেতৃত্বাধীন বৰ্তমানৰ  
ৰাজ্য চৰকাৰখনে চাহ জনগোষ্ঠীৰ আৰ্থ-সামাজিক উন্নৰণৰ বাবে বাজেট ব্যৱস্থাপনাৰ বাবে কেন্দ্রীয় চৰকাৰক  
অনুৰোধ জনাই আহিছিল। ৰাজ্য চৰকাৰৰ এই আহ্বানৰ প্ৰতি সঁহাৰি জনাই প্ৰধানমন্ত্রী নৰেন্দ্ৰ মোদীয়ে  
চাহ বাগিচাৰ ভাই-ভনীসকলৰ আৰ্থ-সামাজিক উন্নৰণৰ বাবে আৰু অধিক পদক্ষেপ লোৱাৰ বাবে বাজেটত  
ব্যৱস্থাপনা কৰাৰ বাবে নিৰ্দেশ দিছিল আৰু ইয়াৰ পৰিপ্ৰেক্ষিত দেশৰ বাজেটত পোন প্ৰথমবাৰৰ বাবে  
অসম আৰু পশ্চিমবঙ্গৰ চাহ বাগিচাৰ মহিলা আৰু শিশু কল্যাণৰ বাবে ১ হাজাৰ কোটি টকা ধাৰ্য কৰা  
হৈছে। কেন্দ্রীয় চৰকাৰে ভৱিষ্যতেও চাহ বাগিচাৰ আৰ্থ-সামাজিক উন্নৰণৰ দিশত আৰু অধিক পদক্ষেপ  
ল'ব বুলি তেওঁ কয়।

ভাষণৰ আৰম্ভণিতে কেন্দ্রীয় বিত্তমন্ত্ৰীগৰাকীয়ে কয় যে সমগ্ৰ পৃথিবীৰ জনসাধাৰণে অসমৰ চাহ  
পান কৰিয়েই দিনটোৰ শুভাৰম্ভণি কৰে। অসমৰ চাহৰ এক ব্ৰেণ্ড ভেলু আছে বুলি উল্লেখ কৰি এই চাহ  
শ্রমিকসকলৰ সমস্যাৰাজি বৰ্তমানৰ ৰাজ্য চৰকাৰ তথা কেন্দ্রীয় চৰকাৰখনে ভালদৰে অনুধাৰন কৰিয়েই



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

তেওঁলোকৰ আৰ্থ-সামাজিক উন্নৰণৰ দিশত বহু সংখ্যক শক্তিশালী পদক্ষেপ গ্ৰহণ কৰিছে। বৰ্তমান সময়ত চাহ বাগানৰ শ্ৰমিকসকলে সম্পূৰ্ণ ডিজিটেল মাধ্যমেৰে কোনো মধ্যভোগীৰ স্থান নৰখাকৈ আঁচনিসমূহৰ লাভালাভ নিজৰ বেংক একাউন্টৰ জৰিয়তে প্ৰত্যক্ষভাৱে লাভ কৰিবলৈ সক্ষম হৈছে বুলি উল্লেখ কৰি এতিয়া অসমৰ চাহ বাগিচা মুস্বাই, দিল্লী, বেংগালুৰুৰ লেখীয়া মহানগৰসমূহতকৈ ডিজিটেলী কোনো গুণে কম নহয় বুলি কয়। চাহ বাগিচাৰ এই শ্ৰমিকসকলক বিভীষণ অন্তৰ্ভুক্তিকৰণৰ বাবে লোৱা সক্ৰিয় পদক্ষেপৰ বাবে অসম চৰকাৰৰ লগতে বেংকৰ বিষয়া বৰ্গকো কেন্দ্ৰীয় মন্ত্ৰীগৰাকীয়ে বিশেষভাৱে ধন্যবাদ জ্ঞাপন কৰে। প্ৰধানমন্ত্ৰী নৰেন্দ্ৰ মোদীয়ে চাহ বাগিচাৰ কৰ্মসকলৰ আৰ্থ-সামাজিক উন্নৰণৰ বাবে অহৰহ প্ৰচেষ্টা চলাইছে বুলি উল্লেখ কৰি এতিয়া চাহ বাগানৰ শ্ৰমিকসকলে প্ৰধানমন্ত্ৰী আৱাস যোজনা, প্ৰধানমন্ত্ৰী গ্ৰাম চড়ক যোজনা, আয়ুষ্মান ভাৰতৰ লেখীয়া যোজনাসমূহৰ সা-সুবিধা লাভ কৰিবলৈ সক্ষম হৈছে বুলি তেওঁ কয়। আয়ুষ্মান ভাৰত নামৰ চিকিৎসা খণ্ডৰ এই যুগান্তকাৰী আঁচনিখনৰ সুবিধা লাভৰ পৰা যদি কোনোবাই যদি বঞ্চিত হয় তেতিয়া হ'লৈ প্ৰত্যক্ষভাৱে এই সম্পর্কত যোগাযোগ কৰাৰ বাবেও কেন্দ্ৰীয় মন্ত্ৰীগৰাকীয়ে অনুৰোধ জনায়। ৰাজ্যখনৰ চাহ বাগিচাকে ধৰি অন্যান্য অঞ্চলৰ উন্নৰণৰ বাবে কেন্দ্ৰীয় চৰকাৰে বিভিন্ন আঁচনি গ্ৰহণ কৰিছে বুলি উল্লেখ কৰি কেন্দ্ৰীয় চৰকাৰৰ পৰা ৰাজ্য চৰকাৰে যি পাবলগীয়া আছে সকলোখনি বৰ্তমানে পাই আছে আৰু ভৱিষ্যতেও এনেদৰে পাই থাকিব বুলিও মন্ত্ৰীগৰাকীয়ে আশ্বাস প্ৰদান কৰে।

অনুষ্ঠানত সন্মানীয় অতিথি হিচাপে অংশ গ্ৰহণ কৰি প্ৰদান কৰা ভাষণত মুখ্যমন্ত্ৰী সৰ্বানন্দ সোণোৱালে আজিৰ এই অনুষ্ঠানক অসমৰ অথনীতি প্ৰাণৰস্ত কৰা তথা অসমৰ পৰিচয় বিশ্বৰ বুকুত দাঙি ধৰা যোদ্ধাসকলক মৰ্যাদা প্ৰদান কৰা এক মহান অনুষ্ঠান বুলি অভিহিত কৰে। পূৰ্বতে চাহ শ্ৰমিকসকলৰ বেংক একাউন্ট নাছিল বাবে বহু আঁচনিৰ সুফল প্ৰত্যক্ষভাৱে লাভ কৰাৰ পৰা বঞ্চিত হৈছিল বুলি উল্লেখ কৰি প্ৰধানমন্ত্ৰী নৰেন্দ্ৰ মোদীৰ আহ্বানৰ প্ৰতি সঁহাৰি জনাই চাহ শ্ৰমিকসকলে ৮ লাখৰ ওপৰৰ বেংক একাউন্ট খুলি যি ইতিহাস বচনা কৰিলে ইয়াৰ বাবে চাহ শ্ৰমিকসকল বিশেষভাৱে ধন্যবাদৰ পাত্ৰ বুলিও তেওঁ কয়। প্ৰধানমন্ত্ৰী নৰেন্দ্ৰ মোদীয়ে আত্মনিৰ্ভৰ ভাৰত নিৰ্মাণ কৰাৰ বাবে আহ্বান জনাইছে। আত্মনিৰ্ভৰ ভাৰত তথা আত্মনিৰ্ভৰ অসমৰ সপোন বাস্তৱায়িত কৰাৰ শক্তি চাহ শ্ৰমিকসকলৰ মাজত মজুত আছে বুলিও তেওঁ কয়। বৰ্তমানৰ বিজেপি নেতৃাধীন কেন্দ্ৰীয় আৰু ৰাজ্য চৰকাৰে চাহ শ্ৰমিকসকলৰ আৰ্থ-সামাজিক তথা শৈক্ষিক দিশৰ উন্নৰণৰ বাবে নিষ্ঠাসহকাৰে পদক্ষেপ লৈছে বুলি উল্লেখ কৰি তেওঁ চাহ বাগিচা অঞ্চলত হাইস্কুল প্ৰতিষ্ঠা, চাহ বাগানৰ ছাত্ৰ-ছাত্ৰীসকলৰ বিনামূলীয়া নামভৰ্তি, ইউনিফৰ্ম, বিনামূলীয়া পাঠ্যপুঁথি ইত্যাদিৰ কথাও উল্লেখ কৰে। চাহ শ্ৰমিকসকলে ২০০ বছৰ ধৰি কঠোৰ পৰিশ্ৰম কৰি বিশ্বৰ মানচিত্ৰত অসমৰ শ্ৰেষ্ঠতা সজোৱে উৎখাপন কৰিছে বুলি উল্লেখ কৰি কংগ্ৰেছৰ আমোলত চাহ শ্ৰমিকসকলে বাৰান্দাৰ অৱহেলা আৰু প্ৰাপ্য অধিকাৰৰ পৰা বঞ্চিত হৈছিল বুলিও তেওঁ কয়। কিন্তু বৰ্তমান প্ৰধানমন্ত্ৰী নৰেন্দ্ৰ মোদীৰ ‘সবকা সাথ, সবকা বিকাশ, সবকা বিশ্বাস’ নীতিৰ আধাৰত চাহ শ্ৰমিকসকলৰ মান-মৰ্যাদা বৃদ্ধি হৈছে বুলিও তেওঁ কয়। চাহ শ্ৰমিকৰ দুলাল মানকিৰ দৰে শিল্পীয়ে পদ্মশ্ৰী সন্মান লাভ কৰি অসমৰ মৰ্যাদা দেশবাসীৰ সন্মুখত



জনসংযোগ, অসম

## মুখ্যমন্ত্রীৰ জনসম্পর্কৰক্ষণী কোষ, দিছপুৰ প্ৰেছ বাৰ্তা

উজ্জ্বল ৰূপত দাঙি ধৰিছে বুলি উল্লেখ কৰি ইয়াৰ বাবে মুখ্যমন্ত্রীয়ে প্ৰধানমন্ত্রী নৰেন্দ্ৰ মোদী আৰু গৃহ মন্ত্রী অমিত শ্বাহক ধন্যবাদ জ্ঞাপন কৰে। শেহতীয়াকৈ অসম লোকসেৱা আয়োগৰ দ্বাৰা আয়োজিত পৰীক্ষাত তিনিগৰাকীকৈ চাহ বাগিচাৰ শ্ৰমিকৰ সন্তানে নিযুক্তি লাভ কৰিছে বুলি উল্লেখ কৰি এতিয়া আৰু পূৰ্বৰ দিন নাই বুলিও তেওঁ কয়। এতিয়া চাহ শ্ৰমিকৰ পুত্ৰ-কন্যাই বিশ্ব জয় কৰাৰ মানসিকতাৰে দোপতদোপে আগুৱাই ঘাৰলৈ সক্ষম হৈছে বুলিও তেওঁ কয়। এইবাৰৰ গণৰাজ্য দিৱসৰ কাৰ্যসূচীত অসমৰ চাহ বাগিচাৰ ঝুমৰ নৃত্যৰ প্ৰতীকপটে দিল্লীৰ ৰাজপথ জাতিক্ষাৰ কৰাৰ কথা উল্লেখ কৰি মুখ্যমন্ত্রীয়ে চাহ বাগিচাৰ ভাই-ভনীসকলক নিজৰ সন্তানক শিক্ষাৰ প্রতি ধাউতি বৃদ্ধি কৰাৰ বাবে আহ্বান জনায়। বিভিন্ন নিৰ্মাল সীতাৰমনক ভাৰতৰ মহিলা সৱলীকৰণৰ শ্ৰেষ্ঠ নিৰ্দৰ্শন বুলি উল্লেখ কৰি ৰাজ্যখনৰ আৰ্থ-সামাজিক উন্নৰণৰ বাবে কেন্দ্ৰীয় বিভিন্ন মন্ত্ৰী গৰাকীয়ে যি বাজেট ব্যৱস্থাপনা কৰিছে সেয়া অসমৰ বাইজে কেতিয়াও পাহাৰি নাযায় বুলিও তেওঁ কয়।

অনুষ্ঠানত ভাষণ প্ৰদান কৰি বিভিন্ন শৰ্মাই আজিৰ দিনটোক ঐতিহাসিক দিন বুলি অভিহিত কৰি কয় যে ৰাজ্য চৰকাৰে চাহ শ্ৰমিকসকলৰ মান মৰ্যাদা, আৰ্থ-সামাজিক উন্নৰণৰ বাবে নিৰস্তৰ কাম কৰি আহিছে বুলিও কয়। চাহ বাগিচাৰ শ্ৰমিকসকলে যেতিয়াই দুৰ্যোগৰ সন্মুখীন হৈছে প্ৰতিমূহুৰ্ততে তেওঁলোকৰ ওচৰত ৰাজ্য চৰকাৰখন আছে বুলি উল্লেখ কৰি এই চৰকাৰৰ দিনত চাহ শ্ৰমিকৰ উন্নৰণৰ বাবে কেইবাটাও দূৰদৰ্শী সিদ্ধান্ত গ্ৰহণ কৰি ইয়াক ৰূপায়ণৰ ব্যৱস্থা কৰা হৈছে বুলিও তেওঁ কয়। চাহ বাগিচাৰ ধন পুৰষ্কাৰ মেলাৰ প্ৰথম পৰ্যায়ত ১৫৮ কোটি টকা, দ্বিতীয় পৰ্যায়ত ২০২ কোটি টকা আৰু এইবাৰৰ তৃতীয় পৰ্যায়ত ২২৪ কোটি টকা ব্যয় কৰিছে বুলিও তেওঁ কয়। ভাষণ প্ৰসংগত মন্ত্ৰীগৰাকীয়ে চাহ বাগিচাৰ বেংক একাউণ্টসমূহ চলি থকাৰ দিশত গুৱাহাটীলৈ আহি বেংক বিষয়াসকলক যি নিৰ্দেশ দিছিল সেই নিৰ্দেশৰ ফলত এই ব্যৱস্থা এতিয়া সূচাৰূপে চলি আছে বুলিও তেওঁ কয়। ইয়াৰ বাবে মন্ত্ৰীগৰাকীয়ে কেন্দ্ৰীয় মন্ত্ৰীগৰাকীক বিশেষভাৱে ধন্যবাদ জ্ঞাপন কৰে। ভাষণ প্ৰসংগত মন্ত্ৰীগৰাকীয়ে এই ধনৰাশি শেষ ধনৰাশি নহয় বুলি উল্লেখ কৰি আগন্তুক দিনত প্ৰত্যেক মাহতে এনেধৰণৰ ধনৰাশি একাউণ্টত প্ৰত্যক্ষভাৱে জমা কৰাৰ পদক্ষেপ ল'ব বুলিও কয়। বিগত ৫ বছৰত ৰাজ্য চৰকাৰেখনে চাহ শ্ৰমিকসকলৰ উন্নৰণৰ বাবে গ্ৰহণ কৰা বিনামূলীয়া চাউল, গৰ্ভৰতী মহিলাৰ বাবে ১২ হাজাৰ টকা, চাহ বাগিচাৰ লাইনৰ পথসমূহ পকীকৰণ, মেডিকেল, ইঞ্জিনিয়াৰিং কলেজ সমূহত এই জনগোষ্ঠীৰ ছাত্ৰ-ছাত্ৰীৰ বাবে আসন সংৰক্ষণ ইত্যাদিৰ লেখীয়া যুগান্তকাৰী পদক্ষেপ লৈছে বুলিও কয়। আগন্তুক সময়ত চাহ বাগিচাৰ কাষৰীয়া মহাবিদ্যালয়ত চাহ শ্ৰমিকৰ ছাত্ৰ-ছাত্ৰীসকলৰ ১০ শতাংশ আসন সংৰক্ষণ সুনিশ্চিত কৰা হ'ব বুলিও তেওঁ কয়। তদুপৰি, চাহ শ্ৰমিকৰ ছাত্ৰ-ছাত্ৰীৰ বাবে মধ্যাহ্ন ভোজনৰ উপৰি ৰাতিপুৱাৰ আহাৰো প্ৰদানৰ ব্যৱস্থা কৰা হ'ব বুলি তেওঁ কয়। মন্ত্ৰীগৰাকীয়ে চাহ শ্ৰমিকৰ মজুৰি বৃদ্ধিৰ জাননী অহা ১০ দিনৰ ভিতৰত গোলাৰ বুলি কোৱাৰ উপৰি আগন্তুক কেবিনেটত চাহ শ্ৰমিকসকলে আৰু অধিক ভাল খবৰ পাব বুলি তেওঁ উল্লেখ কৰে।

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

অনুষ্ঠানত ভাষণ প্রদান কৰি কেন্দ্ৰীয় খাদ্য সংসাধন দপ্তৰৰ বাজ্যিক মন্ত্ৰী বামেশ্বৰ তেলীয়ে কয় যে বৰ্তমানৰ বাজ্য চৰকাৰৰ দিনত চাহ জনগোষ্ঠীৰ দাবীসমূহ এটা এটাকৈ পূৰণ হৈছে বুলি কয়। মন্ত্ৰীগৰাকীয়ে চাহ বাগিচাৰ জনসাধাৰণৰ সহায়ক হোৱাকৈ প্ৰতিখন বাগিচাতে একোটকৈ এটিএম স্থাপনৰ বাবে ভাৰতীয় স্টেট বেংকৰ মহাপ্ৰৱন্ধকক আহান জনোৱাৰ লগতে অন্যান্য বেংকসমূহকো এই দিশত যথোচিত পদক্ষেপ গ্ৰহণৰ বাবে আহান জনায়। কেন্দ্ৰীয় মন্ত্ৰীগৰাকীয়ে লগতে বাগানৰ লাইনৰ কোৱাটাৰসমূহত লাইন গেছৰ সংযোগৰ কাম আৰম্ভ কৰা হৈছে বুলি ভাষণ প্ৰসংগত উল্লেখ কৰে।

উল্লেখ্য যে ২০১৭-১৮ বৰ্ষত শুভাৰম্ভণি কৰা এই আঁচনিখনৰ জৰিয়তে উক্ত বৰ্ষত প্ৰথম পৰ্যায়ত প্ৰত্যক্ষ হস্তান্তৰ লাভালাভৰ জৰিয়তে চাহ বাগিচাৰ ৬, ৩৩,৪১১ গৰাকী কৰ্মীৰ বেংক একাউন্টত ২৫০০ টকাকৈ জমা কৰা হৈছিল আৰু ২০১৮-১৯ বিত্তীয় বৰ্ষত আঁচনিখনৰ দ্বিতীয় পৰ্যায়ত ৭,১৫,৯৭৯ গৰাকী চাহ বাগিচাৰ কৰ্মীৰ একাউন্টত পুনৰ ২৫০০ টকাকৈ ধনৰাশি জমা কৰা হৈছিল আৰু আজি তৃতীয় পৰ্যায়ৰ অংশ হিচাপে সৰ্বমুঠ ৭,৪৬,৬৬৭ গৰাকী চাহ বাগিচা কৰ্মীৰ বেংক একাউন্টত প্ৰত্যক্ষ লাভালাভ হস্তান্তৰ যোগে ৩ হাজাৰ টকাকৈ এই অনুষ্ঠানতে হস্তান্তৰ কৰা হয়। অনুষ্ঠানত কেন্দ্ৰীয় বিভূত মন্ত্ৰীগৰাকীয়ে প্ৰতীকি হিচাপে কেইগৰাকীমান চাহ শ্ৰমিকক এই ধনৰাশিৰ চেক আনুষ্ঠানিকভাৱে প্ৰদান কৰে।

বিভূত বিভাগৰ প্ৰধান সচিব সমীৰ কুমাৰ সিনহাই আদৰণী ভাষণ প্ৰদান কৰা আজিৰ এই অনুষ্ঠানত শ্ৰম আৰু চাহ জনজাতি কল্যাণ বিভাগৰ বাজ্যিক মন্ত্ৰী সঞ্চয় কিষাণ, বাজ্যসভাৰ সাংসদ কামাখ্যা প্ৰসাদ তাছা, লোকসভাৰ সাংসদ পঞ্জৱলোচন দাস, কৃপানাথ মাল্লা, বিধায়িকা নৱনীতা সন্দিকৈ, ভাৰতীয় স্টেট বেংকৰ মুখ্য মহাপ্ৰৱন্ধক আৰ এছ ব্ৰহ্মেশকে ধৰি বহু সংখ্যক গণ্য-মান্য ব্যক্তি উপস্থিত থাকে।

পুঁঢ়েঃ / বংড়াঃ  
০৬/০২/২০২১